

விழியில் சொரியும் அருவிகள் -எமை  
விட்டுப்பிரிந்தனர் குருவிகள்  
பகைவன் கப்பலை முடித்தனர் -திரு  
மலையில் வெடியாய் வெடித்தனர்.  
தம்பி கதிரவன் எங்கே  
தணிகை மாறனும் எங்கே  
மதுசாவும் எங்கே  
தங்கை சாந்தா நீ எங்கே

தாயின் மடியினில் அங்கே -கடல்  
தாயின் மடியினில் அங்கே

பாயும் கடற்புலியாகி வெடியுடன்  
ஏறி நடந்தவரே -உங்கள்  
ஆவியுடன் உடல் யாவும் விடுதலைக்காக  
கொடுத்தவரே  
தமிழ் ஈழம் உமை மறக்காது  
பகை கோண மலையிருக்காது

வேகமுடன் பெருங்கோபமுடன் பகை  
வீழும் வெடியெனவானீர்  
பிரபாகரன் எனும் தீயின் விழிகளும்  
ஈரம் கசிந்திடப் போனீர்  
விண்ணும் இடிந்து சொரிந்தது -வெடி  
வேகத்தில் கப்பல் விரிந்தது

நீரின் அடியினில் நீந்தி பகைவரை  
தீயில் எரித்துவிட்டீரே -அவன்  
ஏவும் கப்பல்கள் ஏறி வெடித்துமே  
ஈழம் மலர வைத்தீரே  
வாயில் சோகத்தின் ராகங்கள் -எங்கள்  
வாசலில் துயர்க் கோலங்கள்